

महंमाया आदिशक्ती । जीची नकळे कोणा गती हो ।
अवतरली भगवती । भाव ज्याचे चित्ति । त्याला घडलीसे प्रचिती हो ।
मुरार माझी माय । चला पाहू तीचा ठाव हो ।
सुरवर वंदिती पाय । नाम घेता दोष जाय हो ।
आरती ओवाळी॥ धृ ॥

अंजनगावा जवळील मुहं । असे भूमंडळी हो ।
दिवटीयाचे कल्लोळी । आपण खेळे महाकाली हो ।
चौडक्याचे मेळी । यात्रा दाटलीसे गोंधळी हो ।
मुरार माझी माय॥ १ ॥

कौल देऊनी करी । यात्रा वसवीली सुंदरी हो ।
देशोदेशांतरी । आपण पावे निराधारी हो ।
जनविश्वाला तारी । माता भवदुःख निवारी हो ।
मुरार माझी माय॥ २ ॥

मातापूर दिवाण । मुह मांडियले ठाण हो ।
कृपाळू आपण । यात्रेस येती भक्त जन हो ।
तयावरी कृपा करुनी । त्याचा वाढविसी मान हो ।
मुरार माझी माय॥ ३ ॥

जनविश्वाची माता । आली सिंहाद्री पर्वता हो ।
नाव तीचे घेता । हरली संसाराची चिंता हो ।
संकष्टी पडता । तरी तू पावसी एकनाथ हो ।
मुरार माझी माय॥ ४ ॥